

ایم کیو ایم ملک میں غریب و متوسط طبقے کی حکمرانی قائم کرنا چاہتی ہے تاکہ محکوم و مظلوم عوام کو ان کے بنیادی حقوق میسر آسکیں، الطاف حسین  
 28 ویں یوم تاسیس کے موقع پر باغ مصطفیٰ گراؤنڈ لطیف آباد حیدرآباد میں عظیم الشان جلسہ عام میں لاکھوں کی تعداد میں شرکت کرنے اور اسے تاریخی بنانے  
 پر حیدرآباد کے عوام اور زندگی کے مختلف شعبہ ہائے سے تعلق رکھنے والی شخصیات کو مبارکباد اور اظہار تشکر  
 لندن: --- 19 مارچ، 2012ء

متحدہ قومی موومنٹ کے قائد جناب الطاف حسین نے ایم کیو ایم کے 28 ویں یوم تاسیس کے موقع پر حیدرآباد کے لطیف آباد میں باغ مصطفیٰ گراؤنڈ میں عظیم الشان جلسہ عام میں  
 لاکھوں کی تعداد میں شرکت کرنے اور اسے تاریخی بنانے پر حیدرآباد کے عوام بالخصوص خواتین، ماؤں، بہنوں، بزرگوں، نوجوانوں، معروف سیاسی و سماجی شخصیات صنعتکاروں، تاجر  
 وں، ڈاکٹرز، وکلاء، دانشور، قلم کاروں، شعرا کرام، طالب علموں، فنکاروں سمیت زندگی کے مختلف شعبہ ہائے سے تعلق رکھنے والی شخصیات کو مبارکباد پیش کرتے ہوئے ان سے  
 اظہار تشکر کیا ہے۔ ایک بیان میں جناب الطاف حسین نے کہا کہ حیدرآباد کے باغ مصطفیٰ میں ہونیوالے جلسہ عام میں لاکھوں کی تعداد میں عوام نے شرکت کر کے ثابت کر دیا ہے  
 کہ وہ ملک میں جاگیر دارانہ، وڈیرانہ سردارانہ، سرمایہ دارانہ، موروثی سیاست اور فرسودہ نظام کے خاتمہ کیلئے قائد تحریک جناب الطاف حسین کے ساتھ ہیں اور ملک میں انقلابی تبدیلی  
 کیلئے اگر کسی جماعت کو اُمید کی آخری کرن سمجھتے ہیں تو وہ صرف اور صرف ایم کیو ایم ہے۔ انہوں نے کہا کہ ایم کیو ایم ملک میں غریب و متوسط طبقے کی حکمرانی قائم کرنا چاہتی ہے  
 تاکہ محکوم و مظلوم عوام کو ان کے بنیادی حقوق میسر آسکیں۔ جناب الطاف حسین نے ایک بار پھر ایم کیو ایم کے 28 ویں یوم تاسیس کے موقع پر حیدرآباد میں منعقدہ عظیم الشان جلسہ عام  
 میں بھرپور شرکت کر کے اسے کامیاب بنانے پر حق پرست عوام، ماؤں، بہنوں، بزرگوں، نوجوانوں اور زندگی کے مختلف شعبہ سے تعلق رکھنے والی شخصیات کو مبارکباد پیش کرتے  
 ہوئے ان سے اظہار تشکر کیا ہے۔

جناب الطاف حسین کی جانب سے موروثی سیاست اور فرسودہ جاگیر دارانہ نظام کے خلاف جاری جہد مسلسل کی منزل قریب ہے  
 حیدرآباد میں یوم تاسیس کے مرکزی جلسہ عام کی تاریخ ساز کامیابی سے شہری و دیہی تفریق پیدا کرنے کی سازشوں کا خاتمہ ہو چکا ہے  
 جناب الطاف حسین نے سندھ میں شہری اور دیہی عوام کے اتحاد کیلئے جو عملی کامیابیوں کی ہیں وہ رنگ لاجکی ہیں  
 مردوں کے جلسہ عام میں خواتین کی اتنی بڑی تعداد میں شرکت جناب الطاف حسین کی قیادت پر کھلے اعتماد کا مظہر ہے  
 حیدرآباد میں منعقدہ ایم کیو ایم کے یوم تاسیس کے جلسہ عام میں شرکاء کے تحریری تاثرات  
 کراچی: --- 19، مارچ، 2012ء

متحدہ قومی موومنٹ کے زیر اہتمام ایم کیو ایم کے 28 ویں یوم تاسیس 18 مارچ کے موقع پر حیدرآباد لطیف آباد کے باغ مصطفیٰ گراؤنڈ میں ہونے والے مرکزی جلسہ عام کے شرکاء  
 نے جلسہ عام کی تاریخ ساز کامیابی پر قائد تحریک جناب الطاف حسین کو دلی مبارکباد پیش کی ہے اور اس یقین کا اظہار کیا ہے کہ جناب الطاف حسین کی جانب سے موروثی سیاست  
 اور فرسودہ جاگیر دارانہ نظام کے خلاف جاری جہد مسلسل کی منزل قریب ہے۔ جلسہ عام سے قائد تحریک جناب الطاف حسین کے ٹیلی فونک خطاب کے بعد اپنے تحریری بیانات  
 میں شرکاء نے تاثرات کا اظہار کرتے ہوئے کہا کہ باغ مصطفیٰ گراؤنڈ تو قائد تحریک جناب الطاف حسین کی چاہنے والی ماؤں، بہنوں اور بیٹیوں نے ہی بھر دیا اور جلسہ عام میں  
 خواتین کی اتنی بڑی تعداد میں شرکت جناب الطاف حسین کی قیادت پر کھلے اعتماد کا مظہر ہے۔ انہوں نے کہا کہ حیدرآباد میں یوم تاسیس کے مرکزی جلسہ عام کی تاریخ ساز کامیابی  
 سے شہری و دیہی تفریق پیدا کرنے کی سازشوں کا خاتمہ ہو چکا ہے اور اب جناب الطاف حسین کی قیادت میں جاری قافلہ حق پرستی ملک میں غریب و متوسط طبقے کے انقلاب کی  
 جانب ایک اور قدم کامیابی سے عبور کر چکا ہے۔ ان کا کہنا تھا کہ ایم کیو ایم کے تحت ہونے والے جلسہ عام میں نظم و ضبط مثالی ہوتا ہے، سب ایک دوسرے کو عزت و احترام کی نگاہ  
 سے دیکھتے ہیں اور ایم کیو ایم کی تاریخ ساز کامیابیوں میں اس کے مثالی نظم و ضبط کو دنیا بھر میں سہرایا جا رہا ہے۔ انہوں نے کہا کہ حیدرآباد لطیف آباد میں قائد تحریک جناب الطاف  
 حسین نے ایم کیو ایم کے 28 ویں یوم تاسیس کا مرکزی جلسہ عام منعقد کر کے حیدرآباد کے عوام سے اپنی جس محبت کا اظہار کیا تھا اس محبت و عقیدت کو حیدرآباد کے کارکنان و عوام  
 نے یوم تاسیس کا مرکزی جلسہ عام تاریخ ساز کامیابی سے ہمکنار کر کے اس میں مزید اضافہ کر دیا ہے۔ ان کا کہنا تھا کہ جناب الطاف حسین نے اپنے خطاب میں حیدرآباد کے بنیادی  
 اور اہم نوعیت کے مسائل کو اٹھایا اور ان کے حل کیلئے عملی اقدامات کرنے کے مطالبات بھی کئے اور حیدرآباد کے عوام جناب الطاف حسین کی جانب سے عوامی مسائل کے حل کیلئے کی

جانے والی بے لوث جدوجہد پر انہیں زبردست خراج تحسین پیش کرتے ہیں۔ انہوں نے کہا کہ حیدرآباد میں ایم کیو ایم کے یوم تاسیس کے مرکزی جلسہ عام کے فقید المثل انعقاد سے نام نہاد قوم پرستوں کی جانب سے عوامی تقسیم کی سازشیں بھی ناکام ہو گئی ہیں اور جلسہ عام میں شہری اور دیہی عوام اور خواتین نے شرکت نے ثابت کر دیا ہے کہ سندھ کے مستقل باشندوں کے درمیان کوئی تضاد نہیں ہے جو سندھ دھرتی کے مستقل باشندوں کے اتحاد کو نقصان پہنچانا چاہتے ہیں دراصل یہی سازشی عناصر ملک و قوم کی سلیمیت کے دشمن ہیں۔ جناب الطاف حسین نے سندھ میں شہری اور دیہی عوام کے اتحاد کیلئے عملی کاوشیں کی ہیں وہ رنگ لاجکی ہیں اور حیدرآباد میں شہری اور دیہی عوام کے درمیان پیار، محبت اور یگانگت کے عملی مظاہرہ کو دیکھ کر نام نہاد سندھی قوم پرستوں کو اپنی گھناؤنی سازشوں کا سلسلہ بند کر دینا چاہئے۔ انہوں نے کہا کہ جلسہ عام کے سلسلے میں پورے حیدرآباد میں کی گئی سجاوٹ کارکنان و عوام کی جناب الطاف حسین سے اس محبت و عقیدت کا اظہار ہے جس کا جناب الطاف حسین بر ملا اظہار کر چکے ہیں کہ حیدرآباد میرا گھر ہے اور میں حیدرآباد کا ہوں۔ اپنے تحریری پیغامات میں انہوں نے ملک بھر میں حق پرستی کے پیغام کے فروغ، اس میں حائل رکاوٹوں کے خاتمے کے علاوہ قائد تحریک جناب الطاف حسین کی درازی عمر اور صحت و تندرستی کیلئے دعائیں بھی کیں۔

**ایم کیو ایم نے ہمیشہ اصولوں کی سیاست کی ہے، کنور نوید جمیل، شاہد لطیف، گلفر از خان خٹک**  
**لال قلعہ گراؤنڈ عزیز آباد میں منعقدہ متحدہ آرگنائزنگ کمیٹی (کراچی) کی تنظیم نو کے اجلاس سے خطاب**  
**متحدہ آرگنائزنگ کمیٹی (کراچی) کو تقسیم کر کے ”پنجابی سرائیکی آرگنائزنگ کمیٹی“، ”ہزار وال آرگنائزنگ کمیٹی“ اور ”پنجتون آرگنائزنگ کمیٹی“ بنانے کا اعلان، رابطہ کمیٹی کے انچارج وارا کین کے ناموں کا اعلان کر دیا**

کراچی:۔۔۔۔۔ 19 مارچ 2012ء

متحدہ قومی موومنٹ کی رابطہ کمیٹی کے اراکین کنور نوید جمیل، شاہد لطیف اور گلفر از خان خٹک نے کہا ہے کہ ہمیں اللہ تعالیٰ کا شکر ادا کرنا چاہئے کہ انہوں نے ہمیں قائد تحریک جناب الطاف حسین جیسا قائد عطا کیا جو گزشتہ 33 سالوں سے اس ملک کے 98 فیصد مظلوم و محکوم عوام کے سلب شدہ حقوق کیلئے منظم جدوجہد کر رہا ہے۔ ان خیالات کا اظہار انہوں نے متحدہ آرگنائزنگ کمیٹی (کراچی) کی تنظیم نو کے موقع پر لال قلعہ گراؤنڈ عزیز آباد میں اجلاس سے خطاب کرتے ہوئے کیا۔ اس موقع پر متحدہ آرگنائزنگ کمیٹی کراچی کے ذمہ داران اور کارکنان بڑی تعداد میں موجود تھے۔ انہوں نے کہا کہ ایم کیو ایم نے ہمیشہ سے اصولوں کی سیاست کی ہے اور ہم پاکستانی قوم کے اجتماعی مفاد پر یقین رکھتے ہیں، آج ملک میں بسنے والے تمام مذاہب، مکاتب فکر اور قومیتوں سے تعلق رکھنے والے عوام ایم کیو ایم کے پرچم تلے جمع ہو رہے ہیں اور یہ اس بات کا ثبوت ہے کہ پاکستان کے کونے کونے میں بسنے والے مظلوم عوام قائد تحریک جناب الطاف حسین کو نجات دہندہ اور اپنا رہنما سمجھتے ہیں۔ انہوں نے کہا کہ قائد تحریک جناب الطاف حسین اس ملک کے وہ واحد لیڈر ہیں جنہوں نے نہ تو کبھی وزارت، سرکاری عہدہ یا مراعات لی اور نہ ہی انکے خاندان میں سے کسی نے کوئی مراعات لی ہے بلکہ قائد تحریک جناب الطاف حسین نے ہمیشہ اس ملک کے قابل ایماندار اور غریب و متوسط طبقے سے تعلق رکھنے والے افراد کو منتخب کروا کر اس ملک کے بڑے بڑے ایوانوں میں بھیجا ہے، لہذا مظلوموں کی واحد نمائندہ جماعت ایم کیو ایم کے کارکن ہونے کی حیثیت سے ہم پر یہ ذمہ داری عائد ہوتی ہے کہ ہم اس ملک میں بسنے والے غریب و متوسط طبقے کے عام آدمی تک قائد تحریک جناب الطاف حسین کا یہ پیغام حق پرستی پہنچائیں اور لوگوں کو یہ شعور دیں کہ اگر وہ اپنی نسلوں کا بہتر مستقبل چاہتے ہیں تو اپنے درمیان سے لوگوں کو منتخب کر کے اسمبلیوں تک پہنچائیں جو غریب کے مسائل کے حل کیلئے عملی کوششیں کر سکیں۔ انہوں نے کارکنان کو مخاطب کرتے ہوئے کہا کہ اس ملک کے دشمنوں نے اس ملک اور شہر کی ترقی کو ٹھونکا کرنے کیلئے قومیتوں کی بنیاد پر ہمیشہ مظلوموں کو آپس میں لڑوایا ہے مگر اب ہم قائد تحریک جناب الطاف حسین کی تعلیمات پر عمل پیرا ہو کر ان سازشی عناصر کے ہتھکنڈوں کو ل کر ناکام بنانا ہے۔ بعد ازاں متحدہ آرگنائزنگ کمیٹی (کراچی) کو تین شاخوں میں تقسیم کرنے کا اعلان کیا گیا اور انکے نومنتخب ذمہ داروں کے ناموں کا اعلان بھی کیا گیا جس کے مطابق پنجابی سرائیکی آرگنائزنگ کمیٹی کے انچارج خالد محمود اعوان، جوائنٹ انچارج نعمان سہگل، محمد بخش نادر شتی، شریف علی رعنا، ہزار وال آرگنائزنگ کمیٹی کے انچارج بشکیل عباسی، جوائنٹ انچارج محمد کمال، فیض الرحمان، سید وقار حسین شاہ، جبکہ پنجتون آرگنائزنگ کمیٹی کے انچارج اسلم خان آفریدی، جوائنٹ انچارج اظہار الدین احمد، ندیم احمد، جمال اختر کاکڑ، رُخ اللہ ہیں۔ آخر میں انہوں نے قائد تحریک جناب الطاف حسین کی جانب سے تمام نومنتخب ذمہ داران کو مبارکباد دی اور اس امید کا اظہار کیا کہ نومنتخب ذمہ داران تحریک کے مشن و مقصد کو آگے بڑھانے میں کارگر ثابت ہوں گے۔

جناب الطاف حسین درحقیقت ایک عہد ساز شخصیت ہیں جو ہمہ جہت صلاحیتوں کے مالک ہیں، قاسم علی رضا

جناب الطاف حسین جو کہتے ہیں وہ کر کے بھی دکھاتے ہیں، محترمہ خوش بخت شجاعت

الطاف حسین کی آواز دراصل ملک کے محروم، مظلوم اور دکھی عوام کی آواز ہے، شیخ افضل

ایم کیو ایم کراچی تنظیمی کمیٹی کے زیر اہتمام دوسرا کل کراچی مقابلہ تقاریر سے اظہار خیال

کراچی:۔۔۔ 19 مارچ، 2012ء

متحدہ قومی موومنٹ کراچی تنظیمی کمیٹی کے زیر اہتمام کورنگی عید گاہ گراؤنڈ ساڑھے تین میں گزشتہ شب ایم کیو ایم کے 28 ویں یوم تاسیس کے موقع پر دوسرا کل کراچی مقابلہ تقاریر کا انعقاد کیا گیا جس میں ایم کیو ایم کی رابطہ کمیٹی کے رکن قاسم علی رضا، حق پرست رکن قومی اسمبلی محترمہ خوش بخت شجاعت، حق پرست صوبائی وزیر شیخ افضل نے بھی اظہار خیال کیا۔ تقریری مقابلہ میں ایم کیو ایم کراچی کے علاقائی سیکٹرز و یونٹوں کے ذمہ داران و کارکنان نے بڑی تعداد میں حصہ لیا جبکہ ایم کیو ایم کراچی تنظیمی کمیٹی کے انچارج وارا کین، علاقائی سیکٹر کمیٹیوں کے ذمہ داران و کارکنان اور ہمدرد عوام نے بڑی تعداد میں شرکت کی۔ اس موقع پر حق پرست اراکین سندھ اسمبلی علیم الرحمن، خالد افتخار اور عامر معین پیرزادہ بھی موجود تھے۔ تقریری مقابلہ کی صدارت رکن قومی اسمبلی محترمہ خوش بخت شجاعت نے کی جبکہ نظامت کے فرائض ایم کیو ایم کے کارکن عابد علی اُمنگ نے انجام دیئے جبکہ ججز کے فرائض محترمہ فوزیہ شاہ کر، رضوان زیدی اور اظفر رضوی نے ادا کئے۔ اس موقع پر اظہار خیال کرتے ہوئے قاسم علی رضا نے کہا کہ قائد تحریک جناب الطاف حسین اپنے کارکنان سے بہت پیار کرتے ہیں، الطاف حسین درحقیقت ایک عہد ساز شخصیت ہیں جو ہمہ جہت صلاحیتوں کے مالک ہیں، الطاف حسین نہ کبھی بکے اور نہ ہی اصولوں پر کوئی سودے بازی کی، قائد تحریک حق اور صداقت کے امین ہیں۔ صدر محفل محترمہ خوش بخت شجاعت نے اظہار خیال کرتے ہوئے کہا کہ صرف متحدہ قومی موومنٹ نے وہ پلیٹ فارم مہیا کئے ہیں جہاں مختلف طبقات سے تعلق رکھنے والے عوام اپنے خیالات کا اظہار کر سکتے ہیں، مقررین کا جذبہ قابل ستائش ہے، نوجوانوں کے جذبات کو جناب الطاف حسین نے ہی سمجھا۔ انہوں نے کہا کہ جناب الطاف حسین جو کہتے ہیں وہ کر کے بھی دکھاتے ہیں، نہ وہ عہدوں اور رتبوں کے طلبگار ہیں اور نہ مال و متاع کے وہ صرف اور صرف حق کی بات کرتے اور حق دلانا چاہتے ہیں۔ حق پرست صوبائی وزیر شیخ افضل (خالد عمر) نے کہا کہ قائد تحریک جناب الطاف حسین اپنے کارکنان کی مسلسل رہنمائی اور تربیت کرتے ہیں وہ انہیں اچھا انسان، اچھا مقرر، اچھا کارکن دیکھنا چاہتے ہیں وہ پیار، محبت اور خلوص کا درست دیتے ہیں۔ انہوں نے کہا کہ قائد تحریک الطاف حسین کی آواز دراصل ملک کے محروم کے دل کی آواز مظلوم اور دکھی دلوں کی آواز ہیں۔ تقریری مقابلہ سے اظہار خیال کرتے ہوئے ایم کیو ایم کراچی تنظیمی کمیٹی کے انچارج حماد صدیقی نے کہا کہ جناب الطاف کو سلام، شہداء کی قربانیوں کے باعث تحریک اپنے ترقی کے سفر پر تیزی سے گامزن ہے۔ تقریب کے شرکاء نے قائد تحریک جناب الطاف حسین کی جدوجہد اور عوام کو انکے حقوق کے حصول کیلئے جاری کوششوں پر قائد تحریک کو زبردست خراج تحسین پیش کرتے ہوئے انکی ذات کو مشعل راہ قرار دیا اور کہا کہ پاکستان کی تاریخ میں قائد تحریک جناب الطاف حسین جیسی بے لوث، بے باک اور حق پرستانہ جدوجہد کسی اور نے آج تک نہیں کی۔ تقریری مقابلہ میں ایم کیو ایم نارتھ ناظم آباد سیکٹر کے کارکن سید بلال زویب نے اول، دوسری گلستان جوہر سیکٹر یونٹ ای کے کارکن حسان بٹ جبکہ شاہ فیصل سیکٹر کے کارکن ابو طلحہ ثار نے تیسری پوزیشن حاصل کی۔ بعد ازاں ایم کیو ایم کی رابطہ کمیٹی کے رکن قاسم علی رضا، محترمہ خوش بخت شجاعت و دیگر نے تقریری مقابلہ میں نمایاں پوزیشن حاصل کرنے والے مقرر کو انعامات تقسیم کئے۔

حق پرست رکن سندھ اسمبلی شعیب ابراہیم کے والد کے انتقال پر جناب الطاف حسین کا اظہار تعزیت

لندن:۔۔۔ 19، مارچ، 2012ء

متحدہ قومی موومنٹ کے قائد جناب الطاف حسین نے حق پرست رکن سندھ اسمبلی شعیب ابراہیم کے والد محمد ابراہیم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور حقیقت سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## لیاقت بلوچ کی والدہ کے انتقال پر جناب الطاف حسین کا اظہار افسوس

لندن۔۔۔۔۔19 مارچ 2012ء

متحدہ قومی موومنٹ کے قائد جناب الطاف حسین نے جماعت اسلامی کے سیکریٹری جنرل لیاقت بلوچ کی والدہ محترمہ کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں انہوں نے مرحومہ کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ جناب الطاف حسین نے دعا کی کہ اللہ تعالیٰ مرحومہ کو اپنی جو رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

## ایم کیو ایم کے یوم تاسیس کے موقع پر سوشل میڈیا کے کمپ کا خصوصی طور پر قیام

حیدرآباد۔۔۔۔۔19 مارچ 2012ء

ایم کیو ایم کے 28 ویں یوم تاسیس کے موقع پر حیدرآباد لطیف آباد کے باغ مصطفیٰ گراؤنڈ میں گزشتہ روز ہونے والے مرکزی جلسہ عام میں دیگر کمیٹیوں کے علاوہ ’سوشل میڈیا‘ کا کمپ خصوصی طور پر قائم کیا گیا تھا جس میں 200 سے زائد طلبہ و طالبات نے جلسہ عام کی لمحہ بہ لمحہ کورریج دنیا بھر میں انٹرنیٹ کے ذریعہ پہنچائی۔ اس سلسلے میں سوشل میڈیا کے کمپ میں موجود طلبہ و طالبات نے درجنوں لیپ ٹاپ اور انٹرنیٹ کے تیز ترین ذرائع کا استعمال کیا اور You Tube، Skype، Face Book، Twitter پر جلسہ عام کی فوٹج، فوٹو اور تفصیلات اپ لوڈ کرتے رہے جبکہ سوشل میڈیا کے کمپ میں جلسہ عام کی کارروائی Web Streaming کے ذریعے بھی دکھائی گئی۔ سوشل میڈیا میں طلبہ و طالبات مستعدی کے ساتھ اپنے کام میں مصروف دکھائی دیئے اور کمپ جلسہ عام کے شرکاء اور صحافیوں کی خصوصی توجہ کا مرکز بھی بنا رہا۔

## ایم کیو ایم کے 28 ویں یوم تاسیس کے موقع پر ایم کیو ایم کی رابطہ کمیٹی کے رکن کی یادگار شہدائے حق پر حاضری

کراچی۔۔۔۔۔19 مارچ 2012ء

متحدہ قومی موومنٹ کے 28 ویں یوم تاسیس کے موقع پر ایم کیو ایم کی رابطہ کمیٹی کے رکن کیف الوری نے ایم کیو ایم امدادی کمیٹی کے انچارج وارا کین کے ہمراہ یادگار شہدائے حق پر حاضری دی، چادر چھائی اور فاتحہ خوانی کی۔ اس موقع پر انہوں نے ملک میں قیام امن، حق پرستانہ جدوجہد کی کامیابی، ایم کیو ایم کے شہدائے کی مغفرت اور قاتل تحریک جناب الطاف حسین کی صحت و تندرستی سمیت درازی عمر کیلئے دعا بھی کی۔

## ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔۔۔19 مارچ 2012ء

متحدہ قومی موومنٹ کی رابطہ کمیٹی نے ایم کیو ایم لیبر ڈویژن نیشنل بینک یونٹ کے کارکن معین الدین کی والدہ محترمہ فہمیدہ بیگم، کورنگی سیکریٹریٹ 69 کے کارکن محمد شوکت کی والدہ محترمہ شمیم بانو اور ایم کیو ایم بلدیہ ٹاؤن سیکریٹریٹ 12-A ایبلڈ رزونگ کے کارکن کبیر احمد کے والد صغیر احمد کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ایم کیو ایم کے 28 ویں یوم تاسیس کے موقع پر کراچی تنظیمی کمیٹی اور اے پی ایم ایس او

## کی جانب سے مجلہ دیب، مجلہ نقیب، پوسٹر اور تنظیمی ترانوں کی سی ڈی کا اجراء کر دیا گیا

کراچی۔۔۔۔۔19 مارچ 2012ء

ایم کیو ایم کے 28 ویں یوم تاسیس کے موقع پر کراچی تنظیمی کمیٹی اور آل پاکستان متحدہ اسٹوڈنٹس آرگنائزیشن کی جانب مجلہ دیب، مجلہ نقیب، پوسٹر اور تنظیمی ترانوں کی سی ڈی کا اجراء کر دیا گیا۔ یہ اجراء ایم کیو ایم کی رابطہ کمیٹی کے ڈپٹی کنوینر ڈاکٹر نصرت نے گزشتہ روز خورشید بیگم سیکریٹریٹ عزیز آباد میں کیا۔ اس موقع پر اراکین رابطہ کمیٹی کنور خالد یونس، کیف الوری، شاہد لطیف، آنسہ ممتاز اور انچارج وارا کین کراچی تنظیمی کمیٹی کے علاوہ اے پی ایم ایس او کے چیئرمین مرکزی کابینہ کے اراکین بھی موجود تھے۔

